

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಕಾಂಚನಪದ್ಮತಿಃ ದ್ವಾವಿಂಶೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಕಾಂಚನಪದ್ಮತಿಃ ದ್ವಾವಿಂಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕಲ್ಯಾಣಪ್ರಕೃತಿಂ ವಂದೇ ಭಜಂತೀಂ ಕಾಂಚನಶ್ರಿಯಂ |

ಪದಾರ್ಹಾಂ ಪಾದುಕಾಂ ಶೌರೇಃ ಪದ ಏವ ನಿವೇಶಿತಾಂ || ೨೨.೧ ||

ಮಧುಜಿತ್ತನುಕಾಂತಿಸ್ಕರಾಣಾಂ

ಜಲದಾನಾಮಭಯಂ ವಿಧಾತುಕಾಮಾ |

ಚಪಲೇವ ತದಂಘ್ರಿಮಾಶ್ರಯಂತೀ

ಭವತೀ ಕಾಂಚನಪಾದುಕೇ! ವಿಭಾತಿ || ೨೨.೨ ||

ನಿಕಷೀಕೃತರಮ್ಯಕೃಷ್ಣರತ್ನಾ ಭವತೀ ಕಾಂಚನಸಂಪದಂ ವ್ಯನಕ್ತಿ |

ಪರಿಪುಷ್ಯತಿ ಪಾದುಕೇ! ಯದೀಕ್ಷಾ ಸಹಸಾ ನಃ ಸಮಲೋಷ್ಯಕಾಂಚನತ್ವಂ || ೨೨.೩ ||

ಸುರಭಿನಿಗಮೈಃ ಸಮಗ್ರಕಾಮಾ ಕನಕೋತ್ಕರ್ಷವತೀ ಪದಾವನಿ! ತ್ವಂ |

ದಿಶಸಿ ಪ್ರತಿಪನ್ನಮಾಧವಶ್ರೀಃ ಅನಿಶೋನ್ನಿದ್ರಮಶೋಕವೈಭವಂ ನಃ || ೨೨.೪ ||

ಸತಿ ವರ್ಣಗುಣೇ ಸುವರ್ಣಜಾತೇಃ ಜಗತಿ ಖ್ಯಾತಮಸೌರಭಾದವರ್ಣಂ |

ಶ್ರುತಿಸೌರಭಶಾಲಿನಾ ಸ್ವಹೇಮ್ನಾ ಭವತೀ ಶೌರಿಪದಾವನಿ! ವ್ಯುದಾಸ್ಥತ್ || ೨೨.೫ ||

ಪ್ರತಿಪನ್ನಮಯೂರಕಂಠಧಾಮ್ನಾ

ಪರಿಶುದ್ಧೇನ ಪದಾವನಿ! ಸ್ವಕೇನ |

ಕಮಲಾಸ್ತನಭೂಷಣೋಚಿತಂ ತತ್

ಭವತೀ ರತ್ನಮಲಂಕರೋತಿ ಹೇಮ್ನಾ || ೨೨.೬ ||

ಕಾಂತ್ಯಾ ಪರಂ ಪುರುಷಮಾಪ್ರಣಿಖಾತ್ ಸುವರ್ಣಂ

ಕರ್ತುಂ ಕ್ಷಮಾ ತ್ವಮಸಿ ಕಾಂಚನಪಾದರಕ್ಷೇ! |

ಅನ್ಯಾದೃಶೀಂ ದಿಶಸಿ ಯಾ ವಿನತಸ್ಯ ದೂರಾದ್
ಆರಗ್ವಧಸ್ತಬಕಸಂಪದಮಿಂದುಮೌಳೇಃ || ೨೨.೨ ||

ಚಂದ್ರಾಕೃತಿಃ ಕಥಮಕಲ್ಪಯಥಾಸ್ತದಾನೀಂ
ವೈಮಾನಿಕಪ್ರಣಯಿನೀವದನಾಂಬುಜಾನಾಂ |
ವಿಕ್ರಾಂತಿಕಾಲವಿತತೇನ ನಿಜೇನ ಧಾಮ್ನಾ
ಬಾಲಾತಪಂ ಬಲಿವಿಮರ್ದನಪಾದುಕೇ! ತ್ವಂ || ೨೨.೩ ||

ಲೇಭೇ ತದಾಪ್ರಭೃತಿ ನೂನಮಿಯಂ ಭವತ್ಯಾಃ
ಕಾಂತ್ಯಾ ಕವೇರತನಯಾ ಕನಕಾಪಗಾತ್ವಂ |
ಯಾವನ್ಮುಕುಂದಪದಹೇಮಪದಾವನಿ! ತ್ವಂ
ಪುಣ್ಯಂ ವಿಭೂಷಿತವತೀ ಪುಳಿನಂ ತದೀಯಂ || ೨೨.೪ ||

ಚಿತ್ರಂ ಸರೋಜನಿಲಯಾಸಹಿತಸ್ಯ ಶೌರೇಃ
ವಾಸೋಚಿತಾನಿ ಚರಣಾವನಿ! ಸಂವಿಧಿತ್ಸೋಃ |
ಸದ್ಯೋ ವಿಕಾಸಮುಪಯಾಂತಿ ಸಮಾಧಿಭಾಜಾಂ
ಚಂದ್ರಾತಪೇನ ತವ ಮಾನಸಪಂಕಜಾನಿ || ೨೨.೫ ||

ತ್ವಯ್ಯೇವ ಪಾದಮಧಿರೋಪ್ಯ ನವಂ ಪ್ರವಾಹಂ
ನಾಥೇ ಪದಾವನಿ! ನಿಶಾಮಯಿತುಂ ಪ್ರವೃತ್ತೇ |
ಆತ್ಮೀಯಕಾಂಚನರುಚಾ ಭವತೀ ವಿಧತ್ತೇ
ಹೇಮಾರವಿಂದಭರಿತಾಮಿವ ಹೇಮಸಿಂಧುಂ || ೨೨.೬ ||

ವಿಹರತಿ ಪುಳಿನೇಷು ತ್ವತ್ಸಖೇ ರಂಗನಾಥೇ
ಕನಕಸರಿದಿಯಂ ತೇ ಪಾದುಕೇ! ಹೇಮಧಾಮ್ನಾ |
ವಹತಿ ಸಲಿಲಕೇಳೀಸ್ತಸ್ತಚೋಳಾವರೋಧ-
ಸ್ತನಕಲಶಹರಿದ್ರಾಪಂಕಪಿಂಗಾಮವಸ್ಥಾಂ || ೨೨.೭ ||

ಸುರಭಿನಿಗಮಗಂಧಾ ಸೌಮ್ಯಪದ್ಮಾಕರಸ್ಥಾ
ಕನಕಕಮಲಿನೀವ ಪ್ರೇಕ್ಷ್ಯಸೇ ಪಾದುಕೇ! ತ್ವಂ |

ಭ್ರಮರ ಇವ ಸದಾ ತ್ವಾಂ ಪ್ರಾಪ್ತನಾನಾವಿಹಾರಃ
ಶತಮಖಮಣಿನೀಲಃ ಸೇವತೇ ಶಾಂಘಧನ್ವಾ || ೨೨.೧೩ ||

ಕನಕರುಚಿರವರ್ಣಾಂ ಪಾದುಕೇ! ಸಹ್ಯಸಿಂಧುಃ
ಶ್ರಿಯಮಿವ ಮಹನೀಯಾಂ ಸಿಂಧುರಾಜಸ್ಯ ಪತ್ನೀ |
ಸ್ವಯಮಿಹ ಸವಿಧಸ್ಥಾ ಸೌಮ್ಯಜಾಮಾತ್ಮಯುಕ್ತಾಂ
ಉಪಚರತಿ ರಸೇನ ತ್ವಾಮಪತ್ಯಾಭಿಮಾನಾತ್ || ೨೨.೧೪ ||

ಅನುಕಲಮುಪಜೀವ್ಯಾ ದೃಶ್ಯಸೇ ನಿರ್ಜರಾಣಾಂ
ತ್ರಿಪುರಮಥನಮೌಳೌ ಶೇಖರತ್ವಂ ದಧಾಸಿ |
ಪ್ರತಿಪದಮಧಿಗಮ್ಯ ಪ್ರಾಪ್ತಶೃಂಗಾಸಿ ಶೌರೇಃ
ತದಪಿ ಚರಣರಕ್ಷೇ! ಪೂರ್ಣಚಂದ್ರಾಕೃತಿಸ್ತ್ವಂ || ೨೨.೧೫ ||

ಕನಕಮಪಿ ತೃಣಂ ತೇ ಮನ್ವತೇ ವೀತರಾಗಾಃ
ತೃಣಮಪಿ ಕನಕಂ ತೇ ಜಾನತೇ ತ್ವತ್ಪ್ರಕಾಶೈಃ |
ಮಧುರಿಪುಪದರಕ್ಷೇ! ಯತ್ ತ್ವದರ್ಥೋಪನೀರ್ತಾಃ
ಪರಿಣಮಯಸಿ ಹೈರ್ಮಾ ದೇವಿ! ದೂರ್ವಾಂಕುರಾದೀಃ || ೨೨.೧೬ ||

ವಿಶುದ್ಧಿಮಧಿಗಚ್ಛತಿ ಜ್ವಲನಸಂಗಮಾತ್ ಕಾಂಚನಂ
ವಿದಂತಿ ಚ ಜಗಂತಿ ತನ್ನ ಖಿಲು ತದ್ವಿಪರ್ಯಸ್ಯತಿ |
ಕಥಂ ಕನಕಪಾದುಕೇ! ಕಮಲಲೋಚನೇ ಸಾಕ್ಷಿಣಿ
ತ್ವಯೈವ ಪರಿಶುದ್ಧತಾ ಹುತಭುಜೋಽಪಿ ಜಾಘಟ್ಯತೇ || ೨೨.೧೭ ||

ತಾರಾಸಂಗಪ್ರಥಿತವಿಭವಾಂ ಚಾರುಜಾಂಬೂನದಾಭಾಂ
ತ್ವಾಮಾರೂಢಸ್ಮಿ ದಶಮಹಿತಾಂ ಪಾದುಕೇ! ರಂಗನಾಥಃ |
ಸಂಚಾರಿಣ್ಯಾಂ ಸುರಶಿಖರಿಣಸ್ತಸ್ಥುಷಾ ಮೇಖಿಲಾಯಾಂ
ಧತ್ತೇ ಮತ್ತದ್ವಿರದಪತಿನಾ ಸಾಮ್ಯಕಕ್ಷ್ಯಾಂ ಸಮೀಕ್ಷ್ಯಾಂ || ೨೨.೧೮ ||

ಕನಕರುಚಿರಾ ಕಾವ್ಯಾಖ್ಯಾತಾ ಶನೈಶ್ಚ ರಣೋಚಿತಾ
ಶ್ರಿತಗುರುಬುಧಾ ಭಾಸ್ವದ್ರೂಪಾ ದ್ವಿಜಾಧಿಪಸೇವಿತಾ |

ವಿಹಿತವಿಭವಾ ನಿತ್ಯಂ ವಿಷ್ಣೋಃ ಪದೇ ಮಣಿಪಾದುಕೇ!

ತ್ವಮಸಿ ಮಹತೀ ವಿಶ್ವೇಷಾಂ ನಃ ಶುಭಾ ಗ್ರಹಮಂಡಲೀ || ೨೨.೧೯ ||

ಪ್ರಜ್ವಲಿತಪಂಚಹೇತಿಹೀರಣ್ಮಯೀಂ ತ್ವಾಂ ಹಿರಣ್ಯವಿಲಯಾರ್ಹಃ |

ಆವಹತು ಜಾತವೇದಾಃ ಶ್ರಿಯಮಿವ ನಃ ಪಾದುಕೇ! ನಿತ್ಯಂ || ೨೨.೨೦ ||

|| ಇತಿ ಶ್ರೀಪಾದುಕಾಸಹಸ್ರೇ ಕಾಂಚನಪದ್ಧತಿಃ ದ್ವಾವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||